



# नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, जेठ २३ गते २०४६ साल (संख्या ८

## भाग ३

श्री ५ को सरकार

वन तथा भू-संरक्षण मन्त्रालयको सूचना

कबुलियती वन (पहिलो संशोधन) नियमावली, २०४६

कबुलियती वन नियमावली, २०३५ लाई संशोधन गर्न वान्छनीय भएकोले, वन ऐन, २०१८ को दफा ३२ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भः (१) यी नियमहरूको नाम “कबुलियती वन (पहिलो संशोधन) नियमावली, २०४६” रहेको छ ।  
 (२) यो नियमावली तुरुन्त प्रारम्भ हुनेछ ।

२. कबुलियती वन नियमावली, २०३५ को नियम २ मा संशोधनः कबुलियती वन नियमावली, २०३५ (यसपछि “मूल नियमावली” भनिएको) को नियम २ को खण्ड (ख) पछि देहायको खण्ड (ग) थपिएको छः—  
 “(ग) “महानिर्देशक” भन्नाले श्री ५ को सरकार वन विभागको महानिर्देशक सम्झनुपर्छ ।”

३. मूल नियमावलीको नियम ४ मा संशोधनः मूल नियमावलीको नियम ४ को,—  
 (१) पहिलो प्रकरणमा रहेको “फाटकुट रुख” भन्ने शब्दहरूपछि “वा बिरुवा” आवृकाशिकृता थपिएका छन् । यस्तु प्रमाणित गरिएपछि मात्र लागु हुनेछ।

(२) खण्ड (च) मा रहेका “खोटो जस्ता” भन्ने शब्दहरूको सदृशा “खोटो, रेशम, मह, फलफूल र यस्तै” भन्ने शब्दहरू थपिएका छन् ।

४. मूल नियमावलीको नियम ५ मा संशोधनः मूल नियमावलीको नियम ५ को सदृशा देहायको नियम ५ राखिएको छः—

“५. कबुलियती वन लगाउन निवेदन दिनुपर्नेः कबुलियती वन लगाउन चाहने व्यक्ति वा संस्थाले कबुलियती वनसम्बन्धी योजना संलग्न गरी पाँच रुपैयाँ दस्तूर सहित अनुसूची—१ बमोजिमको ढाँचामा जिल्ला वन नियन्त्रकसमक्ष निवेदन दिनुपर्नेछ ।”

५. मूल नियमावलीको नियम ६ मा संशोधनः मूल नियमावलीको नियम ६ को,—

(१) खण्ड (ख) को सदृशा देहायको खण्ड (ख) राखिएको छः—

“(ख) नेपालमा दर्ता नभएको संस्था,”

(२) खण्ड (ख) पछि देहायको खण्ड (ग) थपिएको छः—

“(ग) श्री ५ को सरकारलाई वन सम्बन्धमा हानी नोकसानी हुने कुनै काम गरेको व्यक्ति वा संस्था ।”

६. मूल नियमावलीको नियम ७ मा संशोधनः मूल नियमावलीको नियम ७ को,—

(१) उपनियम (२) मा रहेका “श्री ५ को सरकारसमक्ष” भन्ने शब्दहरूको सदृशा “महानिर्देशकसमक्ष” भन्ने शब्दहरू राखिएका छन् ।

(२) उपनियम (२) पछि देहायको उपनियम (२क) थपिएको छः—

“(२क) उपनियम (२) बमोजिम प्राप्त हुन आएको सिफारिशउपर महानिर्देशकले कबुलियती वनसम्बन्धी योजनासमेतको अध्ययन गरी माग गरिएको कबुलियती वन निवेदकलाई सुम्पन मनासिव देखेमा सो कुराको सिफारिशसहित श्री ५ को सरकारसमक्ष पेश गर्नु पर्नेछ ।”

(३) उपनियम (३) मा रहेका “उपनियम (२) बमोजिम क्षेत्रीय वन निर्देशकको” भन्ने शब्दहरूको सदृशा “उपनियम (२क) बमोजिम” भन्ने शब्दहरू राखिएका छन् ।

(४) उपनियम (४) को सदृशा देहायको उपनियम (४) राखिएको छः—

“(४) उपनियम (३) बमोजिम आदेश प्राप्त भएपछि सम्बन्धित जिल्ला वन नियन्त्रकले कबुलियती वन छुट्याई सम्बन्धित व्यक्ति वा संस्थालाई सुम्पनेछ ।”

७. मूल नियमावलीमा नियम ७क. थप: मूल नियमावलीको नियम ७ पछि देहायको नियम ७क. थपिएको छः—

“७क. कबुलियती वन सुम्पनेसम्बन्धी विशेष व्यवस्था: (१) श्री ५ को सरकारले कबुलियती वनसम्बन्धी आयोजना तयार पारी सो आयोजनाको आधारमा सोही आयोजनामा उल्लिखित वर्गका व्यक्तिहरूलाई कबुलियती वन सुम्पन सक्नेछ ।

(२) उपनियम (१) बमोजिम श्री ५ को सरकारले सुम्पने कबुलियती वनको सम्बन्धमा नियम ५, ७ र २२ को व्यवस्था लागू हुनेछैन ।”

८. मूल नियमावलीको नियम ८ मा संशोधनः मूल नियमावलीको नियम ८ को उपनियम (१) मा रहेको “नियम ७ को उपनियम (४)” भन्ने शब्दहरूको सट्टा “यस नियमावली” भन्ने शब्दहरू राखिएका छन् ।

९. मूल नियमावलीको नियम ९ मा संशोधनः मूल नियमावलीको नियम ९ को,—

(१) उपनियम (१) को सट्टा देहायको उपनियम (१) राखिएको छः—

“(१) ऐन तथा यस नियमावलीबमोजिम कबुलियती वन सुम्पदा व्यक्तिहरूलाई बढीमा पचास वर्ष र संस्थालाई बढीमा उनान्सय वर्षसम्मको अवधिको लागि नियम ८ बमोजिम कबुलियत गराई सुम्पन सकिनेछा।”

(२) उपनियम (२) मा रहेको “यसरी पुनः कबुलियत गराई कबुलियती वन सुम्पदा नियम ७ को उपनियम (४) बमोजिमको दस्तूर लाग्नेछैन” भन्ने वाक्यांश ज्ञिकिएको छ ।

१०. मूल नियमावलीको नियम १० मा संशोधनः मूल नियमावलीको नियम १० को,—

(१) उपनियम (१) पछि देहायको उपनियम (१क) थपिएको छः—

“(१क) उपनियम (१) मा जुनसुकै कुरा लेखिएको भए तापनि वन यैदावारमा आधारित उद्योग संचालन गर्ने संस्थालाई कबुलियती वन सुम्पदा उद्योगको उत्पादन क्षमताको सम्भाव्यतालाई हेरी आवश्यकतानुसार सुम्पन सकिनेछ ।”

(२) उपनियम (२) मा रहेका “उपनियम (१)” भन्ने शब्दहरूको सट्टा “उपनियम (१) वा (१क)” भन्ने शब्दहरू राखिएका छन् ।

(३) उपनियम (२) पछि देहायको उपनियम (३) थपिएको छः—

“(३) कबुलियती वन सुम्पदा कुनै एक व्यक्तिलाई तराई क्षेत्र, काठमाडौं उपत्यका वा पहाडी क्षेत्रमध्ये कुन एक क्षेत्रमा मात्र कबुलियती

(३)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

वन सुस्पन सक्तिनेछ । तर वन पैदावारमा आधारित उद्योग संचालन गर्ने संस्थालाई यो प्रतिवन्ध लागु हुनेछैन ।”

११. मूल नियमावलीको नियम १२ मा संशोधनः मूल नियमावलीको नियम १२ को प्रतिवन्धात्मक वाक्यांशमा रहेको “मुनासिव” भन्ने शब्दको सदृश “बढीमा एक वर्षसम्म” भन्ने शब्दहरू राखिएका छन् ।

१२. मूल नियमावलीको नियम १४ मा संशोधनः मूल नियमावलीको नियम १४ को,-  
(१) खण्ड (ग) मा रहेका “फलफूलको वा अरू” भन्ने शब्दहरू झिकिएका छन् ।  
(२) खण्ड (घ) को सदृश देहायको खण्ड (घ) राखिएको छः—  
“(घ) नियम ८ बमोजिम गरेको कबुलियतको विपरीत काम गर्न ।”

१३. मूल नियमावलीको नियम १६ मा संशोधनः मूल नियमावलीको नियम १६ को उपनियम (१) को सदृश देहायको उपनियम (१) राखिएको छः—  
“(१). कबुलियती वन पाउने व्यक्ति वा संस्थाले स्वीकृत योजना अनुसार प्रत्येक वर्ष वार्षिक उत्पादनको शतप्रतिशत वन पैदावार आपनो वन क्षेत्रबाट तिःशुलक निकाल्न सक्नेछ ।”

१४. मूल नियमावलीको नियम १७ मा संशोधनः मूल नियमावलीको नियम १७ को सदृश देहायको नियम १७ राखिएको छः—

“१७. कबुलियती वन सुम्पदा रुखहरू भएमा कबुलियती वन लिनेलाई जिम्मा दिनेः—

(१) कबुलियती वन सुम्पदा सो वनमा फाटफूट रुखहरू भएमा त्यस्ता रुखहरू कबुलियती वन लिने व्यक्ति वा संस्थाले काट्न वा उपभोग गर्न नपाउने गरी रुखको जात, मोटाइ र संख्यासमेत खुलाई कबुलियतमा उल्लेख गरी कबुलियती वन लिनेकै जिम्मा दिई सम्बन्धित वन कार्यालयमा लगतसमेत राख्नु पर्नेछ ।

(२) कबुलियती वन लिनेले उप-नियम (१) बमोजिम जिम्मा लिई पाँच वर्ष वा सोभन्दा बढी अवधिसम्म संरक्षण गरेको फाटफूट रुखहरू श्री ५ को सरकारले विक्री गरेमा विक्री भै आएको मूल्यको पचास प्रतिशत रकम कबुलियती वन लिनेलाई दिइनेछ ।”

१५. मूल नियमावलीको नियम १८ मा संशोधनः मूल नियमावलीको नियम १८ को उपनियम (१) को सदृश देहायको उपनियम (१) राखिएको छः—

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(१) कबुलियती वनको वार्षिक बहाल तराईमा प्रतिविग्रहा दश रूपैयाँ, काठमाडौं उपत्यकामा प्रतिरोपनी पाँच रूपैयाँ र पहाडमा प्रतिरोपनी एक रूपैयाँ लाग्नेछ ।”

१६. मूल नियमावलीको नियम १९ मा संशोधनः मूल नियमावलीको नियम १९ को उपनियम (२) मा रहेको “पैंतीस दिन” भन्ने शब्दहरूको सदृश “छ महीना” भन्ने शब्दहरू राखिएका छन् ।

१७. मूल नियमावलीको नियम २२ मा संशोधनः मूल नियमावलीको नियम २२ को सदृश देहायको नियम २२ राखिएको छः—

“२२. जाँचबुझ गर्ने: (१) जिल्ला वन नियन्त्रकले प्रत्येक वर्ष कबुलियती वन क्षेत्रमा ऐन तथा यस नियमावलीबमोजिम काम भए नभएको र सम्बन्धित व्यक्ति वा संस्थाले स्वीकृत योजना र कबुलियतबमोजिम काम गरे नगरेको आवश्यक जाँचबुझ गरी सोको प्रतिवेदन आधिक वर्षको तेक्नो महीनाभित्रमा सम्बन्धित क्षेत्रीय वन निर्देशकसमक्ष पेश गर्नु पर्नेछ ।

(२) उपनियम (१) बमोजिम जिल्ला वन नियन्त्रकले जाँचबुझ गर्दा सो वन क्षेत्रमा ऐन तथा यस नियमावलीबमोजिम काम भएको नदेखेमा वा सम्बन्धित व्यक्ति वा संस्थाले स्वीकृत योजना वा कबुलियतबमोजिम काम गरेको नदेखेमा सम्बन्धित व्यक्ति वा संस्थासंग स्पष्टीकरण माग गरी सोसम्बन्धी आफ्नो रायसमेत उपनियम (१) बमोजिमको प्रतिवेदनमा उल्लेख गर्नु पर्नेछ ।

(३) उपनियम (१) बमोजिमको प्रतिवेदन सम्बन्धित क्षेत्रीय वन निर्देशकले आफ्नो रायसहित महानिर्देशकसमक्ष पेश गर्नु पर्नेछ ।

(४) उपनियम (३) बमोजिम प्रतिवेदन प्राप्त भएपछि महानिर्देशकले पनि आवश्यक जाँचबुझ गरी कबुलियती वनमा सन्तोषजनक काम भएको देखेमा सोहीबमोजिमको प्रतिवेदन र ऐन तथा यस नियमावलीबमोजिम काम नभएको वा सम्बन्धित व्यक्ति वा संस्थाले स्वीकृत योजना वा कबुलियतबमोजिम काम गरेको नदेखेमा कबुलियत रह गर्न सिफारिश-सहितको प्रतिवेदन श्री ५ को सरकारसमक्ष पेश गर्नु पर्नेछ ।”

१८. मूल नियमावलीको नियम २३ मा संशोधनः मूल नियमावलीको नियम २३ को,—

(१) उपनियम (१) मा रहेको “क्षेत्रीय वन निर्देशकबाट” भन्ने शब्दहरूको सदृश “महानिर्देशकबाट” भन्ने शब्दहरू राखिएका छन् ।

(२) उपनियम (१) को प्रतिवन्धात्मक वाक्यांशमा रहेको "उत्पादन" भन्ने शब्दको सट्टा "उपभोग" भन्ने शब्द राखिएको छ ।

(३) उपनियम (२) मा रहेको "बिहवा तथा रुखहरूमा" भन्ने शब्दहरूको सट्टा "वन पैदावारमा" भन्ने शब्दहरू राखिएका छन् ।

१९. मूल नियमावलीको अनुसूची-२ मा संशोधनः मूल नियमावलीको अनुसूची-२ को तपसील खण्ड ६, ७ र ८ को सट्टा देहायको तपसील खण्ड ६, ७ र ८ राखिएका छन् ।

"६. कबुलियती वनमा स्वीकृत योजनामा उल्लेख भएकोबाहेक खोडिया फडानी गर्ने, अन्य कुनै खेती गर्ने, घर, छाप्रो बनाउने छैन र नियम १५ मा लेखिए देखिबाहेक कबुलियती वन धितोबन्धक वा विक्री गर्नेछैन ।

७. कबुलियती वनबाट वन पैदावार निकालेपछि त्यस ठाउँमा स्वीकृत योजना बमोजिम पुनः वन पैदावार लगाउनेछु ।

८. कबुलियती वनमा यो कबुलियत हुनुभन्दा अधिदेखि भएका देहायबमोजिमका फाटफुट रुखहरू जिम्मा लिएको छु । ती रुखहरू श्री ५ को सरकारको स्वीकृतिबेगर काटने कटाउने छैन र संरक्षण गरी राख्नेछु:-

रुखको जात

मोटाइ

संख्या

.....

.....

....."

२०. खारेजीः मूल नियमावलीको नियम ३ र अनुसूची ४ खारेज गरिएको छ ।

आज्ञाले,

बीरेन्द्रनाथ खुंजेली

श्री ५ को सरकारको सचिव

श्री ५ को सरकार  
अर्थ मन्त्रालयको

सूचना १

श्री ५ को सरकारले भन्सार ऐन, २०१६ को दफा ६ को उपदफा (१) ले दिएको अधिकार प्रयोग गरी पश्चिम जर्मनीको फोलिडड कम्पनीले नेपाल कुश्ती महासंघसाई उपहारस्वरूप प्रदान गरेको डी.एम. १६,४५०।— मूल्य बराबरको १२ मि.  $\times$  १२ मि. लाईज़रो ओलम्पिया । के-वी. कुश्ती म्याट थान १ (एक) मा लाग्ने भन्सार महसूल पूर्ण रूपले छूट दिने निर्णय गरेकोले यो सूचना प्रकाशित गरिएको छ ।

आधिकारिकता मुद्रित <sup>(६)</sup> भागबाट प्रमाणित गरिएपछि मात्र लागु हुनेछ ।

खण्ड ३६ संख्या ८

नेपाल राजपत्र भाग ३

मिति २०४६।१२।२३

## सूचना २

थी ५ को सरकारले भन्सार ऐन, २०१६ को दफा ६ को उपदफा (१) तथा विक्रीकर ऐन, २०२३ को दफा २१ ले दिएको अधिकार प्रयोग गरी नेपाल शुटिङ संघले पश्चिम जर्मनीबाट पैठारी गर्ने ढी.एम. १८६६।६० मूल्य बराबरको फैइनवैर्क-वउ मोड ६० राइट, रेफ.१८१० को एअर पिस्तोल थान २(दुई) र ढी.एम. २६११।६० मूल्य बराबरको फैइनवैर्कवउ मोड ६०१ राइट, रेफ. १७५८ को एअर राइफल्स थान २(दुई) मा लाग्ने भन्सार महसूल तथा विक्रीकर पूर्ण रूपले छूट दिने निर्णय गरेकोले यो सूचना प्रकाशित गरिएको छ ।

आज्ञाले,  
ईश्वरकुमार श्रेष्ठ  
उप-सचिव

आधिकारिकता मुद्रण द्विभाषिका<sup>(१)</sup> प्रमाणित गरिएपछि मात्र लागु हुनेछ।